

ZUAKI KALATA'N M'Ō HĒLĒL'N

M'Ō wŏ nun'n

Nwan s̄wanlan diē y'ŏ le Zvaki? Kē menian'n-mŏ lē kp̄in kele'n, Zvaki t̄i yé M̄in Zozi anianman belenzua (Matie 13.55, Maaki 6.3, Galasi 1.19, 1 Kol̄inti 15.7). Ō kacili Zoluzalēm̄un As̄on̄in n̄in as̄u kp̄ain'n k̄on (Junman 15.13-21, Galasi 2.9). Zvaki hēlēl̄i yí kalata'n nwanl̄in “Izalayē nvilie bulu n̄on nnyuan'n”. Izalayē nvilie bulu n̄on nnyuan'n mŏ Zvaki lē kan yí ej̄ŏle ēwa'n, nán daba Izalayē nvilie bulu n̄on nnyuan n̄in ō. Nan ō lē kan Zuf̄v'n-mŏ mŏ b'a fa bé nw̄on b'a man Zozi, mŏ ah̄ol̄owa mŏ an̄in bē lē kele bé'n dunman nun b'a t̄v b'a sannd̄i m̄ân eh̄inl̄in-mŏ anun'n. Zvaki anyunnun, Zuf̄v s̄ŏ'n-mŏ yē bē t̄i Nyanm̄ian menian sakpa ō. Yí kalata n̄in anun, ō lē but̄v bé kē emian n̄in anun, bē sí abutalē. Ēsē ō lē kan kele bé kē bē nánnd̄i ngele s̄v bē bébēle bé nw̄on as̄i bē b̄ŏ bala kpa m'ŏ n̄on bé dedi'n k̄ŏ s̄v. Ō lē kannz̄v esikaf̄v'e'n-mŏ k̄vs̄v kē bē n̄ian bé nw̄on kpa, nán bē fa bé esika'n bē tu bé nw̄on, ēsē ō lē wowula eh̄ianf̄v'e'n-mŏ anw̄onsele.

Kalata n̄in ati k̄on n̄in anun, Zvaki lē b̄ŏ yí ej̄ŏle tile tile'n-mŏ as̄v. Kalata n̄in ati nnyuan n̄in anun, ō lē kan kele anianman'n-mŏ kē bē síe bé nw̄on ye, nán bē n̄ian esikaf̄v'e'n-mŏ anyunnun bē kp̄ŏ eh̄ianf̄v'e'n-mŏ. Nan ō di kē bē b̄vka eh̄ianf̄v'e'n-mŏ wŏ bé eh̄ian n̄in anun. Kalata n̄in ati 3.1-4.12, Zvaki lē kan kele bé mŏ bē j̄onl̄in kē bē s̄i ngele, ēsē bē kulo kē bē kekele bé mannḡon'n-mŏ Nyanm̄ian ninngē'n kē bē síe nw̄on ye wŏ atub̄enw̄on n̄on akp̄ol̄owa esue

nun anwɔn, nan be jɔnlɩn ejɔle m'ɔ fi bé nwan 'fite nun anwɔn kpa. Kalata nun ati 4.13-5.6, ɔ le kannzu esikafɔe'n-mɔ ke be síe bé nwɔn ye wɔ atubenwɔn nɔn kvasiabuɔ nun anwɔn. Kalata nun agualie nun, Zvakɩ le kacɩ bé ke se emian tɔ bé a, be sí abutale, ese yí nwan be séle be mán bé mɔ be wɔ efe nun ɔ nɔn bé mɔ be ndɩ man akpɔle'n.

Ahɩn ebisa

¹ Mɩn Zvakɩ mɔ n dɩ Nyanmɩan nɔn yé Mɩn Zozi Kilisi akɔa'n yé mɩn kele kalata eɩ mɩn nwan emɔ ɔ. Emɔ mɔ be ti Nyanmɩan menian mɔ be fi Izalaye nvilie bulu nɔn nnyuan nun anun, mɔ emian nun a man emɔ a tɔ a sanndɩ mân'n lika kvalaatin'n, mɩn 'bisa emɔ ahɩn.

Emian'n nɔn dedi nun anwɔn ejɔle'n

² Mɩn nianman-mɔ, se emian ngacile ngacile'n kwalaa tɔ emɔ a, emɔ lí yí nwɔn fe kpa. ³ Ɔ sanlɩn ke emɔ mɔ be de Nyanmɩan be di'n, se be sa emɔ be nɩan, nan se emɔ jin bé ja nun an, anɩn emɔ a yɔ kunngun. ⁴ Emɔ jɩnlan bé ja nun kpa, nán emɔ a kaci meninkpa mɔ nyɔlie ete fíí nɔn man bé abalabɔ nun anun, menian mɔ bé nwɔn a ti kpa bɔkɔɔ. ⁵ Se emɔ anun bie ngele'n nza man yí a, anɩn ɔ 'sele Nyanmɩan maan ɔ héle yí ngele. Ɔ sanlɩn ke Nyanmɩan die, ɔ nyɔ man sɔanlan abɔle, ɔ yɩ yí kɔnnun ɔ man. ⁶ Nan se ɔ 'sele yí a, n'ɔ jɔnlɩn ke yí sa ngan man yí, nan ɔ mán yí ti tánlan sɔ ke yí sa a han yí dada angɔnmɩn. Ɔ sanlɩn ke sɔanlan m'ɔ kɔ sele like m'ɔ nne nni man ke yí sa a han yí'n, sɔanlan sɔ'n, anɩn ɔ ti ke mgbaha mɔ asutue'n bɔ yí tango tango jenvie nun anyɩnsɔ ɔ. ⁷ Sɔanlan sɔa, n'ɔ jɔnlɩn ke ɔ 'nyan yé Mɩn asa nun like. ⁸ Ɔ sanlɩn

ke ɔ ti sɔanlan mɔ yí ajɔnlɪn ti nnyuan nnyuan, yí nyɔliɛ'n-mɔ mmɔ man kpɔɛ.

Ehianfɔɛ nɔn esikafɔɛ

⁹ Ehianfɔɛ'n m'ɔ si yé Mɪn Zozi sɔ'n, ɔ lí yí nwɔn fɛ, ɔ sanlɪn ke Nyanmɪan a man yí sɔ. ¹⁰ Esikafɔɛ'n kɔsɔ m'ɔ si Zozi sɔ'n, ɔ lí yí nwɔn fɛ, ɔ sanlɪn ke Nyanmɪan a man ɔ'a han yí nwɔn asɪ. Afi esikafɔɛ'n 'ba wu ke ndile'n-mɔ ndetele'n m'ɔ kpɔɔ gua'n. ¹¹ Eyua'n fi ɔ yala ndile'n-mɔ a, anɪn ndetele nɪn a kpɔɔ a gua. ɔ kpɔɔ gua a, anɪn yí kanlanman nɪn a yue. Esikafɔɛ'n kɔsɔ, ke yí asitanlan'n ti yí nɪn ala anɪn. ɔ 'wu yaci junman'n m'ɔ di nɪn ebeɛ.

Sɔnɪan m'ɔ tɔ sɔanlan'n

¹² Nyila hán sɔanlan mɔ sɔnɪan'n tɔ yí a, ɔ si abɔtalɛ ɔ jinlan yí ja nun'n. ɔ sanlɪn ke sɛ ɔ jinlan yí ja nun dede tɛmɔn'n sɪn an, Nyanmɪan 'man ɔ nyan ngɔan'n mɔ ɔ'a fa ɔ'a bɔ bɛ mɔ bɛ kulo yí nɪn anɔhɔba'n. ¹³ Sɛ sɔnɪan tɔ sɔanlan bie a, n'ɔ kan ke: “Nyanmɪan ɛ sɔ mɪn nɪan”. ɔ sanlɪn ke like fíi ngɔala nnaka man Nyanmɪan ke ɔ yɔ ɛɛ. Yí ti, Nyanmɪan kɔsɔ nnaka man sɔanlan ke ɔ yɔ ɛɛ. ¹⁴ Nan sɔanlan muonun, yí anyɪnbɔɔɔ'n nɔn yí ajɔnlɪn ɛɛ m'ɔ jɔnlɪn'n, y'ɔ fɛɛ sɔnɪan'n nɔn nnaka nɪn ɔ. ¹⁵ Ahonvinnzo'n kɔsɔ, like m'ɔ nɔn yí ba'n y'ɔ le ɛɛ nɪn eyɔɛ. ɛɛ'n sɔn an, ɔ man ewue.

¹⁶ Anianman ehulo mma, nán man ɛmɔ laka laka bɛ nwɔn. ¹⁷ Yé Sɪ Nyanmɪan m'ɔ wɔ anwunno ɛɔ'n, like'n m'ɔ man'n ti kpa. Yí acɛɔɔɛ biala ti like kanlanman kpa. Yí y'ɔ bɔɔɔ sɛnzɛ'n nɔn sala'n nɔn nzalama'n-mɔ, m'ɔ man bɛ ta ɔ. Nan Nyanmɪan dɪɛ, ɔ ngaci man fíi ke ɛɔɔɔɛ'n kaci'n. ¹⁸ Nyanmɪan a hulo ke ye káci yí mma. ɛhɪka ati, ɔ nanndɪ yí

ananhòle ejòle nún asù, ò'a bọ yé nṅvòfòle maan ye di yí abòdié nṅvòfòle'n-mò ati.

Nán be tie Nyanmian Anvan Ejòle'n mgban

¹⁹ Anianman ehulo mma, sṅanlan kún biala yó anzṅe ò tíe ejòle'n kpa. Se ò 'kan ejòle a, ò júnlin yí nwòn kpa. Èse n'ò fe eya nde-nde. ²⁰ Ì sanlin ke sṅanlan m'ò kò fe eya'n, like m'ò yò'n, nán asitanlan sese'n mò Nyanmian kulo nún anin. ²¹ Ehika ati, nyòle biala m'ò gua bé nwòn efian nṅn ati anun ete ninng'e'n-mò kwalaa, emò yáci be gúa. Nan emò yó anzṅe, Nyanmian Anvan Ejòle'n mò emò a tí'n, m'ò há emò ati anun be nánndi sù. Ì sanlin ke ejòle sò'n kwalaa ke ò de emò ati nán Nyanmian sikpe nún a ngun man emò. ²² Emò yó like mò Nyanmian Anvan Ejòle'n kan kele emò'n, nan nán be tie yí mgban be laka laka bé nwòn. ²³ Afi, sṅanlan m'ò kò tie Nyanmian Anvan Ejòle'n nán ò'a nnanndi man sù a, ò soman sṅanlan m'ò le nian niannun nún ò. ²⁴ Se ò nian yí nyin nún anun nán ò kò a, ebele ala, anin yí lba a fi ke ò kpín ò tí yí'n. ²⁵ Nan sṅanlan m'ò kò suan Nyanmian mala kpa'n m'ò man fanwòndi'n, se ò di sù kanlanman, ò yò mò mala'n kele'n, ò man yí lba nvi man an, sṅanlan sò'n, ninng'e'n kwalaa m'ò yò'n, Nyanmian 'yila sù. ²⁶ Sṅanlan m'ò bu yí nwòn ke ò sù Nyanmian, nan kusù ò fa yí nvan'n kan ejòle'n kwalaaatin'n, anin ò laka laka yí nwòn, yí Nyanmian esùe'n tí mgban. ²⁷ Nan yé Sù Nyanmian anyunnun, é 'nwun like mò sṅanlan m'ò sù yí kpa'n yò'n: ò nian awusian mma'n-mò nṅn kunlannṅvòe mmalasua'n-mò mò be wò yalé nún anun'n. Èse ò sie yí nwòn ye nán mân nún anun efian nún a gua man yí nwòn.

2

Nán be bu sɔanlan'n bie kpa be tala bie

¹ Anianman-mɔ, emɔ mɔ be de yé Mɪn Zozi Kilisi m'ɔ tɪ anunminnyanmɔn'n be di'n, nán be bu menian'n mmie-mɔ kpa be tala bie. ² Ye bú yí ke emɔ wɔ asɔnɪn sua nɪn anun, esikafɔe kɔn, yí esika ngaa la yí sa, ɔ wula taladiɛ kanlanman kpa, ɔ'a wɔɔ asɔnɪn sua nɪn anun. Ehianfɔe kɔn kɔsɔ wula yí taladiɛ ndɪtɪlɪka, yí kɔsɔ ɔ'a wɔɔ asɔnɪn sua nɪn anun. ³ Se emɔ bu sɔanlan'n m'ɔ wula taladiɛ kanlanman'n kpa nán emɔ se yí ke: “Wó, tanlan meninkpa'n-mɔ lɪka ɛwa”, nán se emɔ se ehianfɔe'n ke: “Wó diɛ, jinlan nzisi” anaan “Kpofɔ mɪn bu asɪ ɛwa”, ⁴ anɪn emɔ le bu emɔ nun mmie-mɔ kpa tala bie, ɛse anɪn ɔ kele ke emɔ ajɔnlɪn'n tɪ man kpa.

⁵ Anianman ehulo mma, emɔ tíe. Emɔ sɪ yí yuein ke bé mɔ be bu bé ehianfɔe mân ehi anun'n, Nyanmɪan a yɪ bé ɔ'a man b'a kaci yí mma, ɔ nanndɪ dedi'n mɔ be le yí Zozi Kilisi anun nɪn asɔ. ɔ 'fa yí Belemgbɪn Mân'n sie bé mɔ be kulo yí nɪn ajâ ke ɔ falɪ bɔlɪ anɔhuba'n. Emɔ nnwun man ke ehianfɔe sɔ'n-mɔ tɪ anyanbɛnwɔn menian Nyanmɪan anyunnun ɔ? ⁶ Nan kɔsɔ emɔ diɛ, emɔ mmu man ehianfɔe'n-mɔ like fíí. Nán esikafɔe'n-mɔ yê be sisi emɔ, mɔ be sanman emɔ be man bé mɔ be di ejɔle'n-mɔ ɔ? ⁷ Zozi Kilisi dunman kpa'n m'ɔ la emɔ asɔ'n, nán bé yê be kan yí nwɔn ejɔle ete nɪn ɔ?

⁸ Nyanmɪan Belemgbɪn Mân nɪn anun mala'n mɔ b'a hɛle wɔ Ehele Ejɔle nɪn anun'n kele ke: *Kulo wó manngɔn ke wó muonun wó nwɔn*. Se emɔ di mala sɔ nɪn asɔ a, ɔ tɪ kpa. ⁹ Nan se emɔ bu menian'n mmie-mɔ kpa tala mmie-mɔ a, anɪn emɔ yɔ ete. Mala'n cɪ emɔ, ɔ sanlɪn ke emɔ a fɔnndɔn yí. ¹⁰ Afi,

se sɔanlan kɔn di Nyanmian mala'n kɔalaa asɔ nan ɔ funndɔn kɔnmgba cein an, anin ɔ'a tɔn mala'n kɔalaatin. ¹¹ Afi, Nyanmian mɔ ɔ'a han ke: “N'ε tɔn ajaa”, yɪ kɔnmgba'n nwan: “N'ε di awue.” Nan se a ndɔn man ajaa nán se ε di awue a, anin a tɔn mala'n-mɔ kɔalaatin. ¹² Ehi ati, min kan min kele emɔ ke, emɔ nyɔlie biala anun, emɔ yɔ yɪ ke menian mɔ Nyanmian le ba bua emɔ ndεε wɔ anyunnzɔ'n mɔ emɔ le yɪ wɔ mala m'ɔ man fanwɔndi nin anwɔn. ¹³ ɔ sanlin ke sɔanlan mɔ ɔ'a nza man yɪ manngɔn'n-mɔ anwunnvoe'n, ndεε ebua cian nin anun, Nyanmian ngɔ sa man yɪ anwunnvoe. Afi, anwunnvoe enwuan'n fu ndεε ebua nin asɔ.

Dedi'n nɔn ye εyɔle'n

¹⁴ Anianman-mɔ, se sɔanlan kɔn kan ke: “Min de Nyanmian min di” nan se ɔ mmɔ man bala kpa a, asɔ dedi sɔ'n m'ɔ le yɪ'n kɔala de yɪ ɔ? Cεεε, dedi sɔ'n ngɔala nne man yɪ. ¹⁵ Be bú yɪ ke anianman belenzua kɔn anaan anianman balasua kɔn, ɔ la bɔlé εse ɔ le man alie nni man. ¹⁶ Se emɔ anun bie nwun yɪ nán ɔ kan kele yɪ ke: “Yé Min yéyila wó su. ɔ bɔka wó maan ε nyán taladie ε wúla εse ε nyán alie ε lí, nanndi ye o.” Se sɔanlan kɔn kan sɔa kele yɪ nianman nán se ɔ'a mman man yɪ like fíí a, anin nzu ebɔka die yê ɔ'a bɔka yɪ ɔ? ¹⁷ Ke dedi'n kɔsu ti yɪ nin anin. Sɔanlan m'ɔ yɪ nwan ɔ de Nyanmian di, kɔsu ɔ nyɔ man ye'n, anin sɔanlan sɔ'n dedi'n ti wuluwa. ¹⁸ E 'su yɪ akpɔɔwa a, sɔanlan bie 'ba han ke ɔ yɔ ye yê wó kɔsu ε le dedi. ɔ 'ba han ke ε héle yɪ wó ye'n mɔ ε yɔ mɔ wó nwan ε le dedi'n, nan yɪ kɔsu ɔ 'yɔ ye ɔ kele wó ke ɔ le dedi. ¹⁹ E de di ke Nyanmian

tí baa kònmgba? Sakpa, ò tí ananhòlé! Wawé ètè'n-mò kùsù de dí kè ò tí baa kònmgba, ò man bẹ sulo, bé nwun wòsù bé.

²⁰ Tomgbán, mún 'kele wó kè sùanlàn mò yí nwan ò le dedi, nan kùsù ò nyò man nyòlé kpa'n, yí dedi'n tí mgban. ²¹ Nían, Nyanmian buli yé nan Abalahamòn sèsèfùè mèlé m'ò falí yí wa Izakí bọ́lì afòlé manlín yí'n. ²² A nwun yí kè? Yí dedi'n m'ò le yí'n, ò nún yí nyòlé kpa'n kò nún kòn. Yí nyòlé kpa'n-mò ati, yí dedi'n m'ò le yí'n tí fóún. ²³ Èhíkà ati yê b'a hẹ́lé wò Èhẹ́lé Èjòlé nún anun kè: *Abalahamòn lẹ́lì Nyanmian lili. Yí dedi nún ati, Nyanmian buli yí sèsèfùè.* Èsè b'a fẹ́lé yí Nyanmian amanngùn. ²⁴ Èmò a nwun yí kè nán dedi'n mò sùanlàn le yí nún ala y'ò man Nyanmian bu yí sèsèfùè ò. Nan yí nyòlé kpa'n kùsù bọ́kà sù y'ò man Nyanmian bu yí sèsèfùè ò. ²⁵ Lahabù kùsù m'ò tí tutu balasua'n, kè yí nwun èjòlé'n tí yí nún ala anún. Yí nyòlé kpa'n dunman nún, Nyanmian buli yí sèsèfùè. Ò sanlín kè Izalaye amma'n-mò mò bẹ sùanlín bé kè bẹ hó kpála Zolìkò kulo'n, ò lẹ́lì bé, èsè ò hẹ́lẹ́lì bé atún fufòlé maan bẹ sùnlín sù bẹ nwanndìlì bẹ hòlì. ²⁶ Dedi'n tí kè kulo sùanlàn. Sè ènwònmiàn nnùn man kulo sùanlàn anun an, anún ò tí fuin. Sè sùanlàn kùsù le dedi nan ò nyò man nyòlé kpa a, anún yí dedi'n m'ò le yí'n tí wuluwa.

3

Bé nwan anun èjòlé'n

¹ Anianman-mò, nán man èmò nunhan dòn anyín bọ́lò Nyanmian nínngè nún ehele. Ò sanlín kè yé mò yè kele Nyanmian nínngè'n, yé ndèè ebua diè'n mò Nyanmian 'ba bua yé'n, nún yò esulo kpa

tala menian'n-mə kwalaa di'e'n. ² Yé kwalaaatin ye fon efan ngacile dɔvɔn. Se sɔanlan kon anɔan nɔvɔn man ejɔjɔle nun an, anɔn ɔ ti sɔanlan mə efan fii nnɔn man yi nɔvɔn. Ɔ kwalaa yi nɔvɔn sie kpa. ³ Emɔ nian bé mə be fu mgbannɔ'n-mə asu'n. Be fa bulale kaan bie, nyanman minnda yi, be fa be wula mgbannɔ'n-mə anɔan nun. Yi yê be fa be bilɔ bé maan be kɔ lika mə be kulo ɔ. ⁴ Eɛe be mán ye fá yé nyɔn ye tú meli'n-mə anwɔn. Meli'n, sunnzun m'ɔ ti kpili mə anwɔnman mgbili'n-mə bɔli yi bu ɔ, like'n mə sɔanlan'n m'ɔ kan nun'n fa bilɔ yi'n ti kaan sɔa ke tamunngan'n mə be fa be bilɔ elɛɛ'n. ⁵ Bé nɔan'n kɔsv, ke ɔ ti yi nun anɔn. Ɔ ti anwɔnnaan kaan sɔa, nan kɔsv ejɔle mgbili mgbili m'ɔ kan'n, ɔ ti man nzemunde. Emɔ si ke sɔn kaan sɔa m'ɔ kɔ tɔ ehvaye nun'n, ɔ kwalaa ke ɔ yala yi kwalaaatin. ⁶ Bé nɔan'n kɔsv ti ke sɔn. Ete dɔvɔn mə be yɔ yi mân nun anɔn'n, ɔ fi bé nɔan'n. Bé nɔan'n wɔ anwɔnnaan nun anɔn bie, ɔ kele ye sɔanlan baka'n kwalaa yale. Ɔ seci ye asitanlan'n ke sɔn'n seci like'n. Sɔn sɔ'n fi lika mə ebɛle sɔn'n nnun man lé'n. Lika sɔ'n, be fele yi Gehenn.

⁷ Emɔ nian, kulo sɔanlan kwalaa ke ɔ sie ninngɛ ngacile'n kwalaaatin. Naan o, nnɔnman o, owo o, ejue o, kulo sɔanlan a hɔala bé sie. ⁸ Nan kɔsv, bé nɔan kɔnmgba cein di'e, sɔanlan fii hɔalali man yi sie lé. Ɔ ti like ete kpa m'ɔ ngulo man ke ɔ tanlan koun fii ɔ. Diyɔle m'ɔ kun sɔanlan wɔ nun kpa.

⁹ Ye fa ye nɔan'n ye yi ye Min Nyanmian m'ɔ ti ye Si nun aye, eɛe menian'n-mə mə Nyanmian a nian yi nɔvɔn sɔ ɔ'a bɔ bé'n, ye fa ye nɔan'n ye bɔ bé sasan. ¹⁰ Nɔan kɔnmgba'n yi Nyanmian aye nán eɛe ɔ'a bɔ menian'n-mə sasan. Anianman-mə, ɔ nvata man

ke ahan o yo so. ¹¹ Afi, nzue fe non nzue kalu-kalu, be ngwala man ke be fi asutile kon anun be fite o. ¹² Anianman-mo, *figi baka kon ngwala man ke o su *olivu mma. *Divin baka ngwala man ke o su figi mma. Asutile kon kusu mo yi nzue'n ti kalu-kalu'n ngwala man ke o man nzue fe fite nun.

Nyanmian ngele die'n

¹³ Asu swanlan bie wo emo anun m'o si ngele, ese o si ninng'e'n kwalaa o? Yi abalabo nun anun, o non yi nyolie kpa'n mo o 'yo a, o bebele yi nwon asi Nyanmian anyunnun'n y'o man be nwun yi ke o si ngele o. ¹⁴ Nan se emo akunnun ti bile, ese se emo non be manngon'n-mo la manzwon so a, anin nan be tu be nwon be bu be nwon ke be ti menian mo be si ananhole'n. ¹⁵ Ngele swa fi man Nyanmian elo, o ti asi ewa ngele, o ti kulo swanlan ngele, o ti Abansanmon ngele. ¹⁶ O sanlin ke be mo be kunnun ti bile, o non be mo be con manzwon'n, butule non mgban mgban ninng'e kwalatin fite fite be asitanlan nun anun. ¹⁷ Nan ngele'n m'o fi Nyanmian elo'n, alimwa, yi nwon ti, ese o man swanlan m'o ko suan ngele so'n kulo anzununj'o, o ti betee, o kulo anvannze, o si anwunnvoe kpa, o bo bala kpa, o nnian man swanlan nyunnun o mmua man yi ndee, o kan ananhole. ¹⁸ Be mo be kulo anzununj'o'n, be sesie menian'n-mo afian maan anzununj'o ba. Be nyolie so'n ti ke like mo b'a lua o'a su mo be ti so mma o. Mma so'n ti sese nyolie.

4

Emo bebele be nwon asi Nyanmian anyunnun

¹ Butule'n nɔn ngondin m'ɔ wɔ emɔ afian'n, ɔ fi nin? Ɔ fi emɔ anyinbɔɔlɔ ete'n. Yí y'ɔ di akpɔkɔpɔ wɔ emɔ anun cɪan daa ɔ. ² Emɔ anyin bɔɔlɔ like, kɔsɔ emɔ asa ngan man yí. Anun ɔ'a man emɔ a kaci kodiawu, bé nyin a bɔɔlɔ, kɔsɔ emɔ asa ngan man like'n mɔ emɔ le kpɔnnde'n. Emɔ kulo butule elie nɔn ngondin. Emɔ asa ngan man like mɔ emɔ le kpɔnnde'n, ɔ sanlin ke emɔ mmisa man Nyanmian. ³ Se emɔ sele yí like a, emɔ asa ngan man yí, ɔ sanlin ke emɔ ajɔnlɪn'n tɪ man kpa. Afi, like'n mɔ emɔ le kpɔnnde'n, se emɔ asa kan yí a, emɔ fa bɔ bala mɔ emɔ muonun kulo'n. ⁴ Emɔ tɪ ke menian mɔ be tun ajaa. Emɔ nzi man ke sɔanlan m'ɔ yí nyin bɔɔlɔ mân ehi anun ninng'e'n-mɔ'n, yí kpɔfɔe y'ɔ le Nyanmian ɔ? Yí tɪ, sɔanlan biala m'ɔ kulo ke ɔ nɔn mân sɔ'n tila amienguan'n, Nyanmian kaci yí kpɔfɔe. ⁵ Emɔ jɔnlɪn ke Nyanmian Anɔan Ejɔle tɪ mgban ɔ? Emɔ nwún yí ke Nyanmian Wawe'n mɔ ɔ'a fa ɔ'a wula yé nun'n tɪ sɔanlan m'ɔ cɔin nyunngunlan! ⁶ Nan kɔsɔ, Nyanmian nwun yé nwɔn anwunnvoe sɔnman ɔ yɔ yé ye m'ɔ tala sɔ. Afi, b'a hele wɔ Ehele Ejɔle nin anun ke: “Nyanmian nɔn bé mɔ be tu bé nwɔn'n le bie. Nan bé mɔ be bebele bé nwɔn asɪ yí nyunnun'n, ɔ nwun bé nwɔn anwunnvoe.” ⁷ Ehika ati, emɔ bébele bé nwɔn asɪ Nyanmian anyunnun. Emɔ jínlan kpunndiin Abɔnsanmɔn anyunnun nán ɔ 'nwanndi kɔ mɔa. ⁸ Emɔ hyúin be mántan Nyanmian, nán yí kɔsɔ ɔ 'cɔin mantan emɔ. Ke menian'n-mɔ nwunnzin bé sa'n-mɔ anun be tu efian'n, emɔ etefɔe'n-mɔ mɔ bé ajɔnlɪn'n tɪ nnyuan nnyuan'n, emɔ mán bé ahɔnlɪn nin anun tí. ⁹ Emɔ káci bé abalabɔ nán be lí yí nwɔn yale, be yí awóle. Emɔ yáci esɪle'n nán be sún. Emɔ

mán be fe elie'n káci albabó. ¹⁰ Emó bébele bé nwun así Nyanmian anyunnun nán ó 'man emó sv.

Nán be kan bé manngv'n-mó anwv'n ejòle ete.

¹¹ Anianman-mó, nán man emó kan bé manngv'n-mó anwv'n ejòle ete. Svanlan m'ó kan yí manngv'n-mó anwv'n ejòle ete, ese ó bua yí manngv'n-mó ndee'n, anin ó ti ke ó kan mala nin anwv'n ejòle ete, ese anin ó bu mala'n fvo. Nan se e bu mala'n fvo a, anin e nni man sv, nan e bua yí ndee. ¹² Nyanmian angvnmv'n cein y'ó kpe mala man svanlan ó, ese yí ngvnmv'n ala y'ó bua svanlan ndee ó. Yí ngvnmv'n cein y'ó kuala ke ó de svanlan ngvan ó, ese yí y'ó kuala ke ó man svanlan wu ó. Nan wó mó e bua wó manngv'n ndee'n, e ti wó die se?

Nán be tu bé nwv'n

¹³ Afi sian die, emó yó anzve be tíe! Emó mó emó kan ke: “Ene anaan ehunman ye 'kó kulo kpili sua asv. Ye 'di eló afve kvn. Ye 'si kongo ye nyan esika.”

¹⁴ Nan emó mó be kan s'v'n, asv emó sí alíe nzin ejòle ó? Emó ngvan'n ti ke bólé. Ó gua kaan dede, anin ó'a titi. ¹⁵ E 'nwun ejòle m'ó di ke emó kan'n: “Se Nyanmian bua a, ye 'yó like ehí anaan like sua.”

¹⁶ Nan kvsu emó die, emó le di bé nvan, be tu bé nwv'n. Atubenvv'n ke ehika sua bie fíí ti man kpa. ¹⁷ Afi, svanlan m'ó sí like m'ó ti kpa m'ó di m'ó y'ó'n, nán se ó nyó man an, anin svanlan s'v'n yó ete.

5

Esikafve'n-mó

¹ Afi sian die, emó esikafve'n-mó, emó yó anzve be tíe! Emó sún be nwv'v'na be yí awóle. Ó sanlv'n ke emó 'ba nwun amannv'nhunnun. ² Emó anwv'v'ndie

nun a kpɔɔ. Ngakɔba'n-mɔ a li emɔ taladi'e'n nun emɔ etanlan'n-mɔ. ³ Nyanmian anyunnun an, emɔ esika kɔkɔle'n nun emɔ jete fufue nun a li ngannɔle. Ngannɔle sɔ'n, ɔ kele ke sɪn a tɔ emɔ anwɔn. Mân'n le kɔ yí ayuelie, kɔsu emɔ a hohuan anwɔndie a sie! ⁴ Emɔ nían, menian mɔ be di emɔ ebo nun asɔ junman'n, emɔ ndua man bé kale. Emɔ tíe ke bé nun la nun be le sun ɔ. Nyanmian m'ɔ sie nyanmiansɔ elɔe mma'n-mɔ nun a ti bé sunfele'n. ⁵ Emɔ a li mân kpa, b'a yɔ like mɔ emɔ muonun kulo ɔ. Emɔ a hin ke naan mɔ be le ta yí be kun yí cian kɔn ɔ. ⁶ Seseɔve'n nun emɔ mgbili man, emɔ bua yí ndee, emɔ kun yí.

Emɔ sí abɔtale, be yɔ asɔnun

⁷ Ehika ati, anianman-mɔ, emɔ sí abɔtale dede be mán ɔ jú yé Mɪn ewale cian. Emɔ nían sɔanlan m'ɔ di ebolo junman'n, ɔ si abɔtale ɔ nwɔnnde ke mmaka mma'n-mɔ sú mma mgbakpa-mɔ. Alimɔa esue'n tɔ a, ɔ dua yí ninng'e'n-mɔ, ɔ si abɔtale dede esue kasian'n tɔ maan ninng'e'n-mɔ yɔ kpa. ⁸ Emɔ kɔsu sí abɔtale, be jínlan bé ja nun kpa. ɔ sanlɪn ke yé Mɪn ewale cian'n ka kaan ju. ⁹ Anianman-mɔ, nán be fa bé manngɔn'n-mɔ anwɔn ejɔle be wula bé kunnun, nán Nyanmian a mmu man emɔ fɔɔ. Emɔ nían, ndeeɔbuaɔve'n jin anɔan nun anun. ¹⁰ Anianman-mɔ, emɔ ati kaci Nyanmian mgbɔmanɔve'n-mɔ mɔ be hanlɪn yé Mɪn Anɔan Ejɔle'n. Be sili abɔtale amannɪnhunnun'n mɔ be nwunlin yí nun anun. Emɔ kɔsu sí abɔtale ke bé. ¹¹ Emɔ nían, ye kan ke nyila a han bé, ɔ sanlɪn ke be jinlanlɪn bé ja nun kpa. Abɔtale'n m'ɔ Zɔbu sili'n, emɔ a ti yí nwɔn ejɔle lé. Yí amannɪnhunnun nun anun, emɔ nwunlin

yí ke Nyanmian man ɔ fi nun fiteli. ɔ sanlin ke Nyanmian ti kpa sonman, ese ɔ sa anwunnvoe.

¹² Anianman-mɔ, ejɔle'n mɔ min 'ba han min kele emɔ'n ti cunnjin kpa. Ejɔle sɔ'n y'ɔ le ke nán man emɔ kan ndâ. Nán be kan Nyanmian, nán be kan asie, nán be kan ndâ ngacile fíí. Se be bisa emɔ ejɔle m'ɔ di mɔ emɔ kan: “Yuo” a, emɔ hán. M'ɔ di mɔ emɔ kan: “Cecé” a, emɔ hán. Nán be kan ndâ be tu su nán Nyanmian a mmu man emɔ fɔɔ.

¹³ Se emɔ nunhan bie le nwun amannie a, anin ɔ séle Nyanmian maan ɔ lé yí. Se emɔ nunhan bie le di fe a, anin ɔ tó ejue ɔ yí Nyanmian Kpili aye.

¹⁴ Se emɔ nunhan bie ndi man akpɔle fíí a, anin ɔ féle asonin mgbain'n-mɔ. Mgbain sɔ'n-mɔ kpókpa yí *olivo ngo wɔ yé Min dunman nun nán be séle be mán yí. ¹⁵ Asonin sva mɔ be fa dedi be yɔ'n, ɔ man wuluwafɔe'n ti akpɔle. Ese se ɔ yɔli nyɔlie ete a, ɔ 'nyan ete face. ¹⁶ Ehika ati, emɔ hán bé ete'n-mɔ mɔ b'a yɔ'n be héle bé nwun, be yɔ asonin be mán bé nwun nán Nyanmian a man emɔ a ti akpɔle. Swanlan m'ɔ ti sese'n, asonin m'ɔ kɔ yɔ'n, tunmin kpili kpa wɔ nun. ¹⁷ Emɔ nían, anin Nyanmian kpɔmanfɔe Eli ti kulo swanlan ke yé ala. ɔ yɔli asonin seke kpa ke esue'n n'ɔ tɔ. Sakpa ke esue a ndɔ man dede afɔe nsan sala nsian. ¹⁸ Ehi anzin, Eli kɔ yɔ asonin biegun nán esue a tɔ maan ninng'e'n-mɔ a yɔ kpa. ¹⁹ Anianman-mɔ, se emɔ nunhan bie fi Nyanmian atin nun asu jasɔ, nán se emɔ bie fa yí sa ba a, anin ɔ'a yɔ like m'ɔ ti kpa. ²⁰ Emɔ nwún yí ke swanlan m'ɔ kɔ yi etefɔe kun fi yí nyɔlie ete atin nun asu kɔ a Nyanmian atin nun asu'n, anin ɔ a man Nyanmian a le swanlan sɔ nun ati, ese anin ɔ'a fa yí ete'n dɔɔn ɔ'a hye yí.

Nyɥhyɛ Fɔfɔlɛ'n
Anyin: Nyɥhyɛ Fɔfɔlɛ'n New Testament

copyright © 1997 Wycliffe Bible Translators, Inc.

Language: Agni Sanvi

Contributor: Wycliffe Bible Translators, Inc.

All rights reserved.

2024-02-11

PDF generated using Haiola and XeLaTeX on 21 Feb 2024 from source files
dated 29 Jan 2022

b4bf56fc-6e3d-5a7c-9f55-25d2c3645a88